

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Tillukku Atlantic Petroleum

Tol og treiskni eru hugtøk, sum eyðkenna oljuvinnuna, og hetta kunnu stigtakararnir og mongu eigararnir í føroyska oljufelagnum Atlantic Petroleum sanna í dag, nú tað loksins hevur eydnast felagnum í sjálvum 10 ára føðingardagsárinum at taka fyrstu oljudroparnar upp úr undirgrundini. Felagið fór sambart tíðindum frá virðisbrævamarrknaðinum í morgun undir fyrstu framleiðsluna nakrantíð. Talan er um Chesnut oljukelduna, sum liggur í bretska partinum av Norðsjón-um. Felagið eigur 15% lut í hesum loyvinum og skilst, at samlaða virði hjá AP er umleið 800 milliónir kr.

Tað má vera hugaligt at vakna henda mánamorgun hjá teimum mongu, sum hava sett pening í felagið, ið hevur brúkt nógvan pening og orku at rækka so langt. At vit føroyingar hava megnað at byggja upp eitt oljufelag, sum er virkið í altjóða oljuhøpi, er einki minni enn eitt bragd og nakað, sum føroyingar og Føroyar kunnu vera errin av.

Frá at byrja í tí smáa við bara føroyskum íleggjarum hevur felagið ment seg til eisini at lata dyrnar upp fyri aljóða iløgukapitali, og spennandi verður at síggja, hvussu áhugin nú verður fyri at keypa upp partabrøv, ikki bara í Føroyum men eisini úti á altjóða marknaðinum.

Kveikjarin til hesa verkætlan var sjálvandi vónin til at finna olju í føroysku undirgrundini, men kortini hevur felagið alla tíðina sagt seg vilja fara út um mark eisini og vera við í altjóða oljuvinnu. Felagið hevur keypt seg inn í loyvi aðrastaðni, og her má sigast, at tað hevur verið gjørt við hepnari hond, tó at slíkt altíð hevur stóran váða við sær. At felagið hevur knýtt at sær dugnalig og professionell oljufólk er eisini nakað, sum nú kemur felagnum til góða.

Vit ynskja Atlantic Petroleum góða eydnu á tess ævintýrlíknandi ferð úti í altjóða oljuverðini. Men tað er eisini áhugavert at vita, hvørjar ætlanir felagið hevur á Føroyaleiðini, eitt nú hvussu leikluturin hjá felagnum verður í eini komandi 3. útbjóðing. Felagið byrjaði í Føroyum sum partur av The Faroes Partnership bólk, sum Amerada Hess stóð á odda fyri. Tað felagið hevur mestsum slept Føroyaøkinum. Í 2. rundu fekk AP tilluttað leitiloyvi saman við Sagex Petroleum, sum eigur fleiri dugnalig leitifólk.

Vónandi eydnast tað AP, nú enn ein útbjóðing stendur fyri framman, at finna sær okkurt størri oljufelag at arbeiða saman við eisini. Tað hevði styrkt felagið og ikki minst trúnnu uppá felagið. Hóast okkara oljumyndugleikar ikki kunnu ella eiga at favorisera eitt felag bara tí tað er føroyskt framum útlendsk oljufeløg, tá loyvi skulu latast, so mugu vit bara seta okkara álit á, at leiðslan í føroyska felagnum megnar at fáa eitt samstarv í lag við størri og sterkari oljufelag, sum fer at søkja í 3. útbjóðing, soleiðis at felagið skjótari og lættari kann gerast partur av leitiverkætlanum her. Hetta verður í hvussu er ein stór avbjóðing komandi mánaðan, áðrenn freistin at lata umsóknir inn er úti.

Socialurin

Góði harra lögmaður

HANS JÁKUP OLSEN

Síðstu dagarnar hava tyg-um fleiri ferðir verið í bløð-unum, útvarpinum og sjón-varpinum og tosað um virðing og tign.

Eg vil loyva mær at seta tygum hesar spurningar: Er tað tignarligt, at Føroya lögmaður ger eina avtalu um skrivstovur í februar, fyrsta september gevur boð um at bróta inn á eina skrivstovu hjá uttanríkisráðnum, flyta alt innbúgvíð út uttan ávaring

til tað starvsfólkið, sum starvast á viðkomandi skrivstovu og skifta lásið?

Er hetta sambært starvs-fólkapolitikkinum hjá landinum?

Er tað virðiligt at siga avtaluna frá februar upp fyra dagar eftir hesa hending?

Er tað virðiligt, tá Føroya lögmaður í sinnismuni í sjónvarpskjaki leggur eftir embætisfólki og kallar tey fyri “starvsfólka-problem”?

Er tað virðiligt at upp-siga eitt samstarv fimm minuttir fyri ein tíðindafund?

Vit hava gjøgnum søg-

Barnastyrkurin til stakar uppihaldarar – eitt ABC-uppskot

HANS PAULI STRØM

landsstýrismaður



“Stakir uppihaldarar merkja nú ein fløva sum Tjóðveldi fekk í gjøgnum, áðrenn flokkurin bleiv varpaður út úr Tinganesi.” So hjartanemandi og rørandi stendur at lesa á heimasíðuni hjá Tjóðveldinum. Men, sum ikki eina-

ferð, fer flokkurin heldur lættliga um sannleikan.

Tjóðveldi eigur nevniliga onki í hesum uppskoti. Tað var á vári í 2007, at semja varð gjord í táverandi ABC-samgonguni um at lata einsamøllum uppihald-arum eitt eykaískoyti fyri hvørt barnið.

Undirritaði landsstýrismaður í almanna- og heilsumálum fyrireikaði so eitt lógaruppskot, sum seinri kom á tingborð.

Nevnliga løgtingsmál nr. 79/2007: Uppskot til løgtingslóg um broyting í løgtingslóg um barnagjald til einsamallar uppihaldarar, lagt fram 02.11.2007.

Tað fall tó burtur ein góðan mánað seinni, eftir at nýval varð útskrivað.

Í vár tók eg hetta sama uppskot framaftur í CHE-samgonguni, og tóku flokkarnir sjálvsagt undir við, at hetta aftur varð lagt fyri løgtingið, sum einmælt

samtykti tað. Tað var sjálvandi gleðiligt, at eisini Tjóðveldi tók undir við at fremja hetta uppskotið hjá undanfarnu ABC-samgonguni. Men at erpa sær av, at tað var Tjóðveldið, sum fekk hetta barnaískoytið ígjøgnum, tað er ikki í tráð við veruleikan.

Men soleiðis prýðir Tjóðveldi seg við læntum fjaðrum!

Innsent tilfar	Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni.	Drúgvur greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teimum. Tað er ein fyrimunur um vit fáa tilfarið umvegis teldupost ella á diskli.
----------------	---	---

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@socialurin.fo

Blaðstjóri: Eirikur Lindenskov

eirikur@socialurin.fo

Redaktionsleiðari: Kári Mikkelsen

karim@socialurin.fo

Marknaðardeild: lysing@socialurin.fo

Marknaðarleiðari: Gudny

Langgaard gudny@socialurin.fo

Tróndur Skaalum trondur@socialurin.fo

Høgni Thomsen hogni@socialurin.fo

Henrietta Hammer henrietta@socialurin.fo

Blaðfólk:

Áki Bertholdsen aki@socialurin.fo

Vílmund Jacobsen vilmund@socialurin.fo

Snorri Brend snorri@socialurin.fo

Magnus Gunnarsson maggi@socialurin.fo

Rigmor Dam rigmor@socialurin.fo

Leo Poulsen leo@socialurin.fo

Dorit Hansen dorit@socialurin.fo

Eyðun Klakstein eydun@socialurin.fo

Árni Joensen arni@socialurin.fo

Anna V. Ellingsgaard anna@socialurin.fo

Ítróttur:

Jákup Mørk jakup@socialurin.fo

Myndamenn:

Álvur Haraldsen alvur@socialurin.fo

Jens Kristian Vang jensk@socialurin.fo

Kykmyndir:

Alvin Ellebye Andersen alvin@socialurin.fo

Sosialurin í Norðoyggjum:

Nólsoyar Pálsøgta 1, 700 Klaksvík

tel. 458686 fax 458687

e-post: klaksvik@socialurin.fo

Sosialurin í Suðuroy:

tel. 375364 fax 375464

tel. 228814

e-post: aki@socialurin.fo

e-post: dagfinn@socialurin.fo

!!! Haldarar

sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:

Uppseting: Sosialurin

Prent: Prentmiðstöðin

Útgevandi:

Sp/f Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@socialurin.fo

lysing@socialurin.fo

lysingartorg@socialurin.fo

varp@socialurin.fo

Blaðið verður prentað

mánadag-fríggjadag klokkan 13³⁰

Lýsingar

Freistir: Tekstlýsingar Størri lýsingar Lýsingartorgið Heilsanir

Mánadagsblaðið Mán.kl. 10 Frí. kl. 15 Frí. kl. 12 Frí. kl. 12

Týsdagsblaðið Týs. kl. 10 Mán.kl. 15 Mán.kl. 12 Mán.kl. 12

Mikudagsblaðið Mik. kl. 10 Týs. kl. 15 Týs. kl. 12 Týs. kl. 12

Hósdagsblaðið Hós. kl. 10 Mik. kl. 15 Mik. kl. 12 Mik. kl. 12

Fríggjadagsblaðið Frí. kl. 09 Hós. kl. 15 Hós. kl. 12 Hós. kl. 12

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framihjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.